



**IL-MISTERI TA' MARIJA
FIL-LITURĠIJA TAS-SIGHAT**

KANTIKU EVANĠELIKU TA' ŻAKKARIJA

Il-Messija u l-Prekursur tiegħu, Lq 1, 68-79

Imbierek il-Mulej, Alla ta' Israel, *
għaliex ġie jżur u jifdi lill-poplu tiegħu,
u waqqaf għalina qawwa ta' salvazzjoni *
f' dar David, qaddej tiegħu,
bħalma kien wiegħed fl-imghoddi *
b' fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-halfa li halef lil Abraham missierna, *
li jagħtina
li, mehlsin minn idejn l-għedewwa tagħna, *
naqduh bla biza'
tul ħajjitna kollha, *
bil-gustizzja u l-qdusija quddiemu.

U inti tfajjel, tissejjaħ profeta tal-Għoli; *
għax tmur qabel il-Mulej biex tnejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
hierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.

Werrej

Kantiku Evangeliku ta' Żakkarija

8 ta' Diċembru

It-Tnissil bla Tebgħa tal-Verġni Mqaddsa Marija.....	4
I Għasar.....	4
Tifhir.....	7
II Għasar.....	10

25 ta' Marzu

It-Thabbira tal-Mulej.....	13
I Għasar.....	13
Tifhir.....	17
II Għasar.....	20

31 ta' Mejju

Iż-Żjara tal-Verġni Mqaddsa Marija.....	25
I Għasar.....	25
Tifhir.....	28
II Għasar.....	31

2 t'Awissu

Il-Verġni Mqaddsa Marija ta' l-Angli tal-Porziuncola.....	34
Tifhir.....	34
Għasar.....	37

Komun tal-Madonna

I Għasar.....	40
Tifhir.....	43
II Għasar.....	46

Antifoni tal-Madonna

Tota Pulchra.....	49
Alma Redemptóris Mater.....	50
Regina Cæli.....	50

Kantiku Evangeliku ta' Marija

8 ta' Diċembru

IT-TNISSIL BLA TEBGHA TAL-VERĠNI MQADDA MARIJA

I Ghasar

INNU

Bieb tas-sema li ġo qalbek
tiftah kenn għall-Verġni kollha,
int, Omm Alla w dejjem Verġni,
tama tagħna w ferħ tal-ġenna.

O ħamiema bajda w safja,
ġilju qalb l-ghollieq tal-ħajja,
bik mill-għerq ir-rimja ħarġet
għall-fejqaq tal-ġerħa tagħna.

Reġġa' lura, torri qawwi,
ħbit il-ghadu w bieghdu minna:
bid-dawl tiegħek, kewkba tiddi,
ġewwa l-port mixtieq wassalna.

Minn kull deni ta' qerq oħroġna,
zommna mbieghda minn kull sikka
fost il-mewġ qalil, w ifthilna
triq is-sliem qabel nintilfu.

Lejk induru, int li b'riġlek
ras is-serp għaffiġt, għax waħdek
tnissilt safja w kont meħlusa
minn kull tebgħa w nifs ta' ħtija.

Aġħmel int li nsebbħu f'kollox
lill-Missier, lil Kristu Ibnek,
u 'l-Ispirtu, li bil-grazzja
hekk imlewtk li ħadd m'hu bħalek. Amen.

SALMODIJA

(Salmi u Kantiku tal-I Għasar pġ. 40)

Ant. 1: Omm safja u ta' l-għaġeb, mingħajr ebda tebgħa, li sthaqqilha gġib 'l Alla fid-dinja.

Ant. 2: Il-Mulej libbisni bi lbies is-salvazzjoni, il-mantar tal-gustizzja għattieni.

Ant. 3: Sliem għalik, Marija, mimlija bil-grazzja; il-Mulej miegħek.

LEZZJONI QASIRA**RUM 8, 29-30**

Lil dawk li hu għarafhom mill-bidu, ippredestinahom ukoll biex jieħdu s-sura fuq ix-xbieha ta' Ibnu, halli dan ikun il-kbir fost hafna aħwa; lil dawk li ppredestinahom, sejjhilhom ukoll; lil dawk li sejjhilhom, iġġustifikahom ukoll; lil dawk imbagħad li gġustifikahom, igglorifikahom ukoll.

RESPONSORJU QASIR

R/. Nghollik bit-tifhir, Alla tiegħi, * Għaliex għoġbok teħlisi.

V/. Nghollik bit-tifhir, Alla tiegħi, * Għaliex għoġbok teħlisi.

R/. U ma ferrahtx l-għedewwa tiegħi bija.

V/. Għaliex għoġbok teħlisi.

R/. Glorja lill-Missier u lill-Iben u lill-Ispirtu s-Santu.

V/. Nghollik bit-tifhir, Alla tiegħi, * Għaliex għoġbok teħlisi.

Ant. Kant. Marija: Kull nisel isejjahli hienja, għax is-Setgħani għamel miegħi hwejjeġ kbar, hallelujah.

(Kantiku ta' Marija pġ. 51)

PREĊI

Alla, il-Missier li jista' kollox, ried li kull nisel ifaħħar lil Marija, Omm Ibnu. Insebbħuh u ngholluh bit-tifhir, u fiċ-ċokon tagħna nitolbuh u ngħidulu:

Tidħol għalina quddiemek Marija, mimlija bil-grazzja.

O Alla, li tagħmel l-għegubijiet, int tellajt fis-sema, bir-ruħ u l-ġisem, lill-Verġni bla tebġha Marija, u sehibtha ma Kristu fil-glorja: ibqa' mexxi l-qlub ta' wliedek sa ma jaslu fl-istess sebh.

Int, li tajtna lil Marija bħala ommna, bit-talb tagħha fejjaq il-morda, farraġ l-immniktin, aħfer lill-midinbin: aġti lil kulhadd is-salvazzjoni u s-sliem.

Int sawwabt fuq Marija l-milja tal-grazzja: ferraħ lilna wkoll bil-milja tal-grazzji tiegħek.

Żomm il-Knisja tiegħek magħquda qalb waħda u ruħ waħda fl-imhabba: aghmel li l-fidili tiegħek jibqgħu haġa waħda bejniethom fit-talb flimkien ma Marija, Omm Ġesù.

Int żejjint lil Marija bil-kuruna ta' sultana tas-sema: aghmel li hutna l-mejtin jidhlu għal dejjem fl-hena tas-saltna tiegħek mal-qtajja' tal-qaddisin.

Missierna.

TALBA

O Alla, bit-tnissil bla tebġha tal-Verġni Mqaddsa Marija int hejjejt għamara xierqa għal Ibnek; kif int qist minn qabel il-merti ta' l-istess Ibnek biex ħarist lil Ommu minn kull tebġha ta' dnuh, aghmel li aħna, bit-talb tagħha, naslu safja għandek. B'Ibnek.

Tifhir**INNU**

Minn qiegh qalbna tohroġ ghanja
ta' tifhir għalik, Omm Alla,
biex infakkru kif jixraqlek
l-ewwel waqt tas-sbiħ ta' ħajtek.

Vergni Mqaddsa, ġieh tad-dinja,
bint id-dawl li kien minn dejjem,
Ibnek ħarsek minn kull tebgħa
sa mill-ewwel bidu tiegħek.

Minn Adam ilkoll nitnisslu
fit-tingis ta' l-ewwel ħtija:
int waħdek, wara Kristu,
qatt ma kont bil-għajb mimsusa.

Ras is-serp li qarraq bina
tghaffġet sħiħ ma' l-art taht riġlek,
bħalma t-tfajjel David xejjen
ġgant ta' saħħa barranija.

Dhalt fid-dinja bħal ħamiema
ġwejda w mingħajr semm ta' ħtija,
bis-sinjal tal-ħniena t'Alla,
rimja ġdida t'għerq il-grazzja.

Aghmel int li nsebbħu f'kollox
lill-Missier, lil Kristu Ibnek,
u 'l Ispirtu, li bil-grazzja
hekk imlewk li ħadd m'hu bħalek. Amen.

SALMODIJA

(Salmi u Kantiku tat-Tifhir pġ. 43)

Ant. 1: Omm safja u ta' l-għaġeb, mingħajr ebda tebġha, li s'thaqqilha gġib 'l Alla fid-dinja.

Ant. 2: Imbierka int, Vergni Marija, mill-Mulej Alla l-Għoli, aktar minn nisa' kollha ta' l-art.

Ant. 3: Iġbidna warajk, Xebba bla tebġha, eja nigru; il-fwejjah tiegħek fihom riha li tghaxxaq.

LEZZJONI QASIRA**Iż 43:1**

Dan jgħid il-Mulej, il-hallieq tiegħek, Ġakobb, dak li sawwrek, Israel: Tibzax, għax jien fdejtek, sejjahntlek b'ismek, inti tiegħi.

RESPONSORJU QASIR

R/. Alla li jista' kollox, * Ħazzimmni bil-qawwa.

V/. Alla li jista' kollox, * Ħazzimmni bil-qawwa.

R/. Mexxieni fi triqti bla tebġha.

V/. Ħazzimmni bil-qawwa.

R/. Glorja lill-Missier u lill-Iben u lill-Ispirtu s-Santu.

R/. Alla li jista' kollox, * Ħazzimmni bil-qawwa.

Ant. Kant. Żakkarija: Il-Mulej qal lis-serp: innissel mibegħda bejneq u bejn il-mara, bejn nislek u bejn nisilha; hi tghaffiglek rasek, hallelujah.

(Kantiku ta' Żakkarija pġ. 2)

PREĊI

Is-Salvatur tagħna għoġbu jitwieled minn Marija Vergni. Infahhruh u nitolbuh:

Tidhol għalina quddiemek Ommok, Mulej.

Salvatur tad-dinja, bil-grazzja qawwija tal-fidwa tiegħek int ħarist minn qabel lil Ommok minn kull tebġha ta' dnuq: zommna safja u

mbiegħda mid-dnub.

Feddej tagħna, int għamilt lill-Vergni bla tebgħa Marija għamara tiegħek l-izjed qaddisa u santwarju ta' l-Ispirtu s-Santu: aghmilna tempju li fih jgħammar dejjem l-Ispirtu tiegħek.

Tidħol għalina quddiemek Ommok, Mulej.

Verb etern, int għallimt lil Ommok tagħzel għaliha s-sehem it-tajeb: agħtina li nagħmlu bhalha, billi nfittxu l-ikel li jsaħħahna għall-ħajja ta' dejjem.

Sultan tas-Slaten, int ridt li Ommok tkun imtelligħa hdejk fis-sema bir-ruħ u l-ġisem: agħtina l-grazzja li ħsibijietna jkunu dejjem fil-ħwejjeg tas-sema.

Sid is-sema u l-art, int qeghidt lil Marija sultana fil-leminija tiegħek: aghmel li jkun jisthoqqilna nissieħbu magħha fil-glorja.

Missierna.

TALBA

O Alla, bit-tnissil bla tebgħa tal-Vergni Mqaddsa Marija int hejjejt għamara xierqa għal Ibnek; kif int qist minn qabel il-merti ta' l-istess Ibnek biex ħarist lil Ommu minn kull tebgħa ta' dnub, aghmel li aħna, bit-talb tagħha, naslu safja għandek. B'Ibnek.

II Għasar

INNU

Bieb tas-sema li ġo qalbek
tiftah kenn għall-Vergni kollha,
int, Omm Alla w dejjem Vergni,
tama tagħna w ferħ tal-ġenna.

O ħamiema bajda w safja,
ġilju qalb l-ghollieq tal-ħajja,
bik mill-għerq ir-rimja ħarġet
għall-fejġan tal-ġerħa tagħna.

Reġġa' lura, torri qawwi,
ħbit il-ġhadu w bieġħdu minna:
bid-dawl tiegħek, kewkba tiddi,
ġewwa l-port mixtieq wassalna.

Minn kull deni ta' qerq oħroġna,
żommna mbieġħda minn kull sikka
fost il-mewġ qalil, w ifthilna
triq is-sliem qabel nintilfu.

Lejk induru, int li b'riġlek
ras is-serp għaffiġt, għax waħdek
tnissilt safja w kont meħlusa
minn kull tebġha w nifs ta' ħtija.

Aġħmel int li nsebbħu f'kollox
lill-Missier, lil Kristu Ibnek,
u 'l-Ispirtu, li bil-grazzja
hekk imlewtk li ħadd m'hu bħalek. Amen.

SALMODIJA

(Salmi u Kantiku tat-II Għasar pġ. 46)

Ant. 1: Int kollok ġmiel, Marija: ma ttebbajtx bid-dnub tan-nisel

Ant. 2: Inti s-sebħ ta' Ġerusalem, inti l-ferħ ta' Izrael, inti l-ġieħ tal-poplu tagħna.

Ant. 3: Ilbiesek ta' bjuda li tgħammex, bħas-silġ, u wiċċek bħax-xemx.

LEZZJONI QASIRA**RUM 5:20-21**

Fejn kotor id-dnub, kotrot fuq li kotrot il-grazzja, biex bhalma saltan id-dnub permezz tal-mewt, hekk issa l-grazzja ssaltan permezz tal-ġustifikazzjoni għall-ħajja ta' dejjem b' Ġesù Kristu Sidna.

RESPONSORJU QASIR

R/. Minn dan jien nagħraf * Li int kuntent bija.

V/. Minn dan jien nagħraf * Li int kuntent bija.

R/. Li l-għadu ma jifrahx minħabba fija.

V/. Li int kuntent bija.

R/. Glorja lill-Missier u lill-Iben u lill-Ispirtu s-Santu.

V/. Minn dan jien nagħraf * Li int kuntent bija.

Ant. Kant. Marija: Sliem għalik, Marija, mimlija bil-grazzja, il-Mulej miegħek; imbiekka inti fost in-nisa, u mbierek il-frott tal-ġuf tiegħek, hallelujah.

(Kantiku ta' Marija pġ. 51)

PREĊI

Alla, il-Missier li jista' kollox, ried li kull nisel ifahhar lil Marija, Omm Ibnu. Insebbħuh u ngħolluh bit-tifhir, u fiċ-ċokon tagħna nitolbuh u ngħidulu:

Tidħol għalina quddiemek Marija, mimlija bil-grazzja.

O Alla, li tagħmel l-gheġubijiet, int tellajt fis-sema, bir-ruħ u l-gisem, lill-Verġni bla tebġha Marija, u sehibtha ma Kristu fil-glorja: ibqa' mexxi l-qlub ta' wliedek sa ma jaslu fl-istess sebh.

Tidhol għalina quddiemek Marija, mimlija bil-grazzja.

Int, li tajtna lil Marija bħala ommna, bit-talb tagħha fejjaq il-morda, farrag l-immniktin, aħfer lill-midinbin: agħti lil kulhadd is-salvazzjoni u s-sliem.

Int sawwabt fuq Marija l-milja tal-grazzja: ferraħ lilna wkoll bil-milja tal-grazzji tiegħek.

Żomm il-Knisja tiegħek magħquda qalb waħda u ruħ waħda fl-imhabba: aghmel li l-fidili tiegħek jibqgħu haġa waħda bejniethom fit-talb flimkien ma Marija, Omm Ġesù.

Int żejjint lil Marija bil-kuruna ta' sultana tas-sema: aghmel li hutna l-mejtin jidhlu għal dejjem fl-hena tas-saltna tiegħek mal-qtajja' tal-qaddisin.

Missierna.

TALBA

O Alla, bit-tnissil bla tebġha tal-Verġni Mqaddsa Marija int hejjejt għamara xierqa għal Ibnek; kif int qist minn qabel il-merti ta' l-istess Ibnek biex ħarist lil Ommu minn kull tebġha ta' dnub, aghmel li aħna, bit-talb tagħha, naslu safja għandek. B'Ibnek.

25 ta' Marzu

IT-THABBIRA TAL-MULEJ

Solennità

I Ghasar

INNU

Hlas il-hajja nizel fostna:
ha jkun dan maghruf mill-ħlejjaq!
Wara l-madmad tqil tal-jasar,
fegġ il-jum tal-fidwa tagħna.

Dak li ħabbar Izaija
seħħ illum fil-Verġni Mqaddsa;
l-Anglu tagħha l-aħbar sabiha
w hija nisslet mill-Ispirtu.

Il-ġuf safi ta' Marija
tqal bil-kliem tal-fidi tagħha;
ġewwa fiha għoġbu jgħammar
dak li f'idu jzomm id-dinja.

Ġie Adam il-ġdid u naddaf
kull ma nigġes l-ewwel wieħed:
l-ubbidjenza reggħet waqqfet
dak li ġarrfet is-supervja.

Radd il-ħajr u sebħ lil Kristu,
l-Iben tal-Missier minn dejjem,
li, bis-setgħa ta' l-Ispirtu,
deher bħal bniedem minn Omm Verġni. Amen.

SALMODIJA*(Salmi minn pġ. 40)***Ant. 1:** Tohroġ fergħa miz-zokk ta' Ġesse, u tinbet rimja minn għeruqu: fuqu jistrieħ l-Ispirtu tal-Mulej. (*Žm. Gh. Hallelujah*).**Ant. 2:** Il-Mulej jagħti t-tron ta' David missieru u jsaltan għal dejjem.**Ant. 3:** Il-Verb ta' Alla, imnissel mill-Missier qabel kull żmien, tnezza' minn kollox u llum sar bniedem minħabba fina.**Fil 2, 6-11***Kristu, il-Qaddej ta' Alla*Ġesù Kristu, li kellu n-natura ta' Alla, *
ma qaġhadx ifittex tiegħu li hu daqs Alla,imma tnezza minn kollox, billi ħa n-natura ta' Isir †
sar jixbaħ lill-bniedem *
u deher minn barra bħal bniedem:čekken lilu nnifsu, †
billi obda sal-mewt, *
anzi sal-mewt tas-salib.Għalhekk Alla għolliet sas-smewwiet, *
u żejnu bl-Isem li hu fuq kull isem,biex fl-Isem ta' Ġesù, †
fis-sema, fl-art u f'qiegħ l-art, *
il-ħlejjaq kollha jinżlu għarkobbtejhom,u kull ilsien jistqarr: †
“Ġesù Kristu hu l-Mulej *
għall-glorja ta' Alla l-Missier.”**Ant. 3:** Il-Verb ta' Alla, imnissel mill-Missier qabel kull żmien, tnezza' minn kollox u llum sar bniedem minħabba fina.

LEZZJONI QASIRA**1 Ġw 1:1-2**

Dak li kien mill-bidu, dak li aħna smajna, li rajna b'għajnejna, li lejha ħarisna u li messew idejna, jiġifieri l-kelma tal-ħajja, dan sejr inxandrukom. Għax il-ħajja write ruħha u aħna rajnieha u qegħdin nixhdu għaliha. Qegħdin inxandrukom il-ħajja ta' dejjem li kienet għand il-Missier u li wriet ruħha lilna.

RESPONSORJU QASIR**Fir-Randan**

R/. Mill-għerq ta' Ġesse nibtet rimja * Minn Ġakobb telgħet kewkba.

V/. Mill-għerq ta' Ġesse nibtet rimja * Minn Ġakobb telgħet kewkba.

R/. Il-Verġni nisslet is-Salvatur.

V/. Minn Ġakobb telgħet kewkba.

R/. Glorja lill-Missier u lill-Iben u lill-Ispirtu s-Santu.

V/. Mill-għerq ta' Ġesse nibtet rimja * Minn Ġakobb telgħet kewkba.

Fi żmien il-Ghid

R/. Mill-għerq ta' Ġesse nibtet rimja, minn Ġakobb telgħet kewkba. * Hallelujah, hallelujah

V/. Mill-għerq ta' Ġesse nibtet rimja, minn Ġakobb telgħet kewkba. * Hallelujah, hallelujah

R/. Il-Verġni nisslet is-Salvatur.

V/. Hallelujah, hallelujah

R/. Glorja lill-Missier u lill-Iben u lill-Ispirtu s-Santu.

V/. Mill-għerq ta' Ġesse nibtet rimja, minn Ġakobb telgħet kewkba. * Hallelujah, hallelujah

Ant. Kant. Marija: L-Ispirtu s-Santu jiġi fuqek, Marija, u l-qawwa ta' l-Għoli tixhet il-qawwa tagħha fuqek. (*Żm Gh hallelujah*)

(*Kantiku ta' Marija pg 51*)

PREĊI

Il-Missier etern f'dan il-jum bagħat l-Anglu tiegħu biex iħabbar is-Salvatur tagħna lil Marija. Nadurawh u b'fiduċja kbira ngħidulu:

Mulej, sawwab fuqna l-kotra tal-grazzja tiegħek.

Int għazilt lil Marija biex tkun Omm Ibnek: henn għal dawk kollha li qegħdin jistennew il-fidwa bih.

Int, permezz ta' Gabrijel, habbart is-sliem u ferħ kbir lil Marija: agħti l-ferħ u s-sliem tassew lid-dinja kollha.

Permezz ta' Marija, li laqgħet il-kelma tiegħek, u bil-ħidma ta' l-Ispirtu s-Santu, int bghatt il-Verb tiegħek biex jgħammar fostna: hejji lil qlubna biex nilqgħu lil Kristu kif laqgħetu l-Verġni Marija.

Int tħares lejn iċ-ċkejknin u timla bil-ġid lil min hu bil-ġuħ: serraħ lil min hu mtaqqal, għin lil min hu fil-bżonn, ieqaf mal-moribondi.

Għalik ma hemm xejn li ma jistax isir, u int waħdek tagħmel l-għeġubijiet: salva lilna u lil ħutna kollha meta fl-aħħar jum tqajjem lill-mejtin.

Missierna.

TALBA

O Alla, int ridt li l-Verb tiegħek isir bniedem bħalna fil-ġuf ta' Marija Verġni; agħtina l-grazzja biex aħna, li nistqarru li l-Feddej tagħna hu Alla u bniedem, insiru wkoll nixbhuh fil-ħajja tiegħu ta' Alla. B'Ibnek.

Tifhir**INNU**

X'jum glorjuż bl-aħbar tal-fidwa!
Fih ġie l-anglu għand il-Verġni
bil-messaġġ tat-tjieba t'Alla,
biex isseħħ il-wegħda hienja.

Il-Verb Alla, li hu mnissel
sa minn dejjem minn Missieru,
għoġbu wkoll minn fostna jagħżel
omm, ha jgħix għal żmien fid-dinja.

Hekk sar bniedem w offra ruħu
bħala vittma għal dñubietna,
ħalli hu, bla ħtija, b'demmu
jista' jhassar dejn il-ħatja.

Verità li dehert fuq artna
b'ġisem bħalna minn Omm Verġni,
saffi 'l qalbna w bid-dawl tiegħek
imla 'l ruħna li tixtieqek.

W int, qaddejja umli t'Alla,
mis-smewwiet fejn qiegħda ssaltan,
ibqa ħares lilna wliedek
taħt għajnejk, bħal omm ħanina.

Glorja lilek, Kristu Sidna
Bin Marija, Omm u Verġni,
mal-Missier u ma' l-Ispirtu,
gieħ jintraddlek, issa w dejjem. Amen.

SALMODIJA

(*Salmi u Kantiku tat-Tifhir pġ. 43*)

Ant. 1: Alla baġhat l-anglu Gabrijel għad Marija Vergni l-għarusa ta' Ġużeppi (*Žm. Gh. hallelujah*).

Ant. 2: Imbierka inti fost in-nisa, u mbierrek il-frott tal-ġuf tiegħek (*Žm. Gh. hallelujah*).

Ant. 3: Il-Vergni nisslet b'kelma, bla ma ttiefset xubitha, u baqgħet vergni meta tat lid-dinja s-Salvatur (*Žm. Gh. hallelujah*).

LEZZJONI QASIRA**FIL 2:6-7**

Ġesù Kristu, li kellu n-natura ta' Alla, ma qagħadx ifittex tiegħu li hu daqs Alla, imma tnezza minn kollox, billi ha n-natura ta' l-sir, sar jixbaħ lill-bniedem u deher minn barra bħal bniedem.

RESPONSORJU QASIR**Fir-Randan**

R/. Sliem għalik, Marija, mimlija bil-grazzja; * Il-Mulej miegħek.

V/. Sliem għalik, Marija, mimlija bil-grazzja; * Il-Mulej miegħek.

R/. Imbierka inti fost in-nisa, u mbierrek il-frott tal-ġuf tiegħek.

V/. Il-Mulej miegħek.

R/. Glorja lill-Missier u lill-Iben u lill-Ispirtu s-Santu.

V/. Sliem għalik, Marija, mimlija bil-grazzja; * Il-Mulej miegħek.

Fi zmien il-Ghid

R/. Sliem għalik, Marija, mimlija bil-grazzja; il-Mulej miegħek. *
Hallelujah, hallelujah.

V/. Sliem għalik, Marija, mimlija bil-grazzja; Il-Mulej miegħek. *
Hallelujah, hallelujah.

R/. Imbierka inti fost in-nisa, u mbierrek il-frott tal-ġuf tiegħek.

V/. Hallelujah, hallelujah.

R/. Glorja lill-Missier u lill-Iben u lill-Ispirtu s-Santu.

V/. Sliem għalik, Marija, mimlija bil-grazzja; Il-Mulej miegħek. *
Hallelujah, hallelujah.

Ant. Kant. Żakkarija: Fl-imħabba kbira li biha ħabbna, Alla bagħat lil Ibnu f'sura ta' ġisem midneb (*Żm. Ġħ. hallelujah*). (*Kantiku ta' Żakkarija pġ 2*)

PREĊI

Illum qegħdin niċcelebraw il-bidu tas-salvazzjoni tagħna bit-Thbbira tal-Mulej. Bil-ferħ ta' qalbna nitolbu 'l Alla u ngħidulu:

Tidħol għalina quddiemek l-Omm qaddisa ta' Alla.

Il-Verġni Marija laqgħet b'ferħ kbir l-aħbar li bġhattilha ma' Gabrijel: aġħmel, o Alla, li aħna wkoll nilqgħu s-Salvatur tagħna b'radd ta' ħajr.

Int ħarist lejn iċ-ċokon tal-qaddejja tiegħek: ftakar fina lkoll u henn għalina, għax int Missier ħanin.

Marija hija Eva l-ġdida li obdjet il-Kelma divina tiegħek: ħa jsir minna wkoll skond ir-rieda tiegħek.

Aġħmel li l-Verġni Mqaddsa Marija tkun l-għajnuna ta' l-imsejknin u ta' min hu qalbu mbezzgħa u dgħajjed: tidħol bit-talb tagħha għall-kleru, għar-religjużi, u għall-poplu kollu.

Missierna.

TALBA

O Alla, int ridt li l-Verb tiegħek isir bniedem bħalna fil-ġuf ta' Marija Verġni; aġħtina l-grazzja biex aħna, li nistqarru li l-Feddej tagħna hu Alla u bniedem, insiru wkoll nixbhuh fil-ħajja tiegħu ta' Alla. B'Ibnek.

II Għasar**INNU**

Sliem għalik, kewkba tal-baħar,
 Omm qaddisa u kbira t'Alla,
 dejjem Vergni bla mittiefsa,
 bieb il-hena w ferh tas-sema.

Ilqa' l-"Ave" li bil-qima
 Gabrijel qed isemmghalek,
 ibdel fiha l-isem t'Eva,
 ħalli jerga' s-sliem fid-dinja.

Qaccat kull irbit lill-ħatja,
 ġib id-dawl lill-għomja kollha,
 bieghed minna l-ħazen tagħna,
 niżżel fuqna l-ġid mis-sema.

Uri li tassew int Ommna,
 wassal talbna quddiem Alla,
 li fi ħnientu twieled minnek
 biex isir għalina bniedem.

Vergni fost kulhadd magħzula,
 ta' qalb ħelwa fost il-ħlejjaq,
 itlob 'l Ibenk biex jagħtina
 maħfra, safa w spirtu ħlejju.

Għinna ngħaddu ħajja mseddqa,
 żommna shaħ fit-triq iż-żgura,
 sa ma niksbu l-ferh tad-dehra
 ta' Ġesù għal dejjem miegħek.

Lill-Missier it-tiffhir tagħna,
 ġieh u setgħa 'l Kristu Sidna,
 lill-Ispirtu s-Santu l-qima,
 sebħ lit-Tlieta, Alla wiehed. Amen.

SALMODIJA

Ant. 1: L-anġlu tal-Mulej habbar lil Marija, u hi nisslet bil-qawwa ta' l-Ispirtu s-Santu (*Žm. Għ. hallelujah*).

Salm 109 (110) 1-5.7

Il-kelma tal-Mulej lil Sidi: *
“Oqgħod fuq il-lemin tiegħi,
sa ma nqieghed l-għedewwa tiegħek *
mirfes taħt riglejġk.”

Ix-xettru tal-qawwa tiegħek
jibgħat il-Mulej minn Sijon: *
aħkem f'nofs l-għedewwa tiegħek.
Tiegħek is-setgħa sa minn twelidek
fuq l-għoljiet imqaddsa, *
sa minn qabel is-sebħ bħan-nida jien nissiltek.

Halef il-Mulej, u ma jisgħobx bih: *
“Inti qassis għal dejjem bħal Melkisedek!”

Sidi fuq il-leminija tiegħek, *
jidrob is-slaten f'jum il-qilla tiegħu.
Mill-wied jixrob fi triqtu,
għalhekk jerfa' 'l fuq rasu.

Ant. 1: L-anġlu tal-Mulej habbar lil Marija, u hi nisslet bil-qawwa ta' l-Ispirtu s-Santu (*Žm. Għ. hallelujah*).

Ant. 2: Tibżax, Marija, għax int sibt grazzja quddiem Alla; int se tnissel fil-guġ u jkollok iben, u jkun jissejjaħ Bin Alla l-Għoli (*Žm. Għ. hallelujah*).

Salm 129 (130)

Minn qiegh l-art insejjahlek, Mulej: *
isma', Sidi, il-lehen tiegħi!
Ha jkunu widnejk miftuħa, *

jiena u nitolbok bil-ħniena.

Jekk tal-ħtijiet int tagħti kas, Mulej, *
 Sidi, min jista' jżomm sħiħ?
 Imma għandek hemm il-mahfra, *
 biex hekk inqimuk fil-biza' tiegħek.

Jien lill-Mulej nistenna, *
 ruħi f'kelmtu tittama.
 Tistenna ruħi lil Sidi, *
 aktar milli l-għassiesa s-sebħ.

Aktar milli l-għassiesa s-sebħ, *
 jistenna Izrael lill-Mulej!
 Għax għand il-Mulej hemm it-tjieba, *
 u l-fidwa għandu bil-kotra.

Hu li jifdi lil Izrael *
 minn ħtijietu kollha.

Ant. 2: Tibżax, Marija, għax int sibt grazzja quddiem Alla; int se
 tnissel fil-guġ u jkollok iben, u jkun jissejjah Bin Alla l-Għoli
 (*Żm. Gh. hallelujah*).

Ant. 3: Jiena l-qaddejja tal-Mulej, ha jsir minni skond kelmtek
 (*Żm. Gh. hallelujah*).

Kantiku

Kol 1:12-20

Roddu ħajr lill-Missier, †
 li għamilkom denji *
 li tissieħbu fil-wirt tal-qaddisin fis-saltna tad-dawl.

Hu ħelisna mill-ħakma tad-dlam, *
 u dahħalna fis-saltna ta' Ibnu l-għaziż,

li bih għandna l-fidwa, *
il-maħfra tad-dnubiet.

Hu x-xbieha ta' Alla li ma jidhirx, *
il-kbir fost il-ħlejjaq kollha;
għax fih kien maħluq kollox, *
fis-sema u fl-art,
dak kollu li jidher †
u dak kollu li ma jidhirx, *
troni u ħakmiet, prinċipati u setgħat.

Kollox bih u għalih kien maħluq, †
hu qabel kollox, *
u kollox fih qiegħed iżomm.
Hu r-Ras tal-Ġisem, li hu l-Knisja; †
hu l-bidu, il-kbir li qam mill-imwiet, *
sabiex ikun hu l-ewwel f'kollox.

Fih għogobha tgħammar il-milja kollha tad-divinità, *
bih Alla għogbu jerga' jħabbeb kollox miegħu,
u bid-demmm tiegħu, imxerred fuq is-salib, *
gieb is-sliem permezz tiegħu fis-sema u fl-art.

Ant. 3: Jiena l-qaddejja tal-Mulej, ha jsir minni skond kelmtek
(*Žm. Għ. hallelujah*).

LEZZJONI QASIRA

1 Ġw 1:1-2

Dak li kien mill-bidu, dak li aħna smajna, li rajna b'għajnejna, li lejħ ħarisna u li messew idejna, jġigifieri l-Kelma tal-ħajja, dan sejr inxandrulkom. Għax il-ħajja wriet ruħha u aħna rajnieha u qegħdin nixhdu għaliha. Qegħdin inxandrulkom il-ħajja ta' dejjem li kienet għand il-Missier u wriet ruħha lilna.

RESPONSORJU QASIR**Fir-Randan**

R/. Il-Verb sar bniedem, * u għammar fostna.

V/. Il-Verb sar bniedem, * u għammar fostna.

R/. Hu kien fil-bidu ma' Alla.

V/. U għammar fostna.

R/. Glorja lill-Missier u lill-Iben u lill-Ispirtu s-Santu.

V/. Il-Verb sar bniedem, * u għammar fostna.

Fi żmien il-Ghid

R/. Il-Verb sar bniedem, u għammar fostna. * Hallelujah,
hallelujah.

V/. Il-Verb sar bniedem, u għammar fostna. * Hallelujah,
hallelujah.

R/. Hu kien fil-bidu ma' Alla.

V/. Hallelujah, hallelujah

R/. Glorja lill-Missier u lill-Iben u lill-Ispirtu s-Santu.

V/. Il-Verb sar bniedem, u għammar fostna. * Hallelujah,
hallelujah.

Ant. Kant. Marija: L-anġlu Gabrijel qal lil Marija: Sliem għalik,
mimlija bil-grazzja, il-Mulej miegħek; imbiekka inri fost in-
nisa (*Żm. Għ. hallelujah*).

(*Kantiku ta' Marija pġ 51*)

PREĊI

(*Preċi u Talba mill-I Għasar pġ. 16*)

31 ta' Mejju

IŻ-ŻJARA TAL-VERĠNI MQADDA MARIJA

I Ghasar

INNU

Ejja, Sidt gloriġza tagħna,
o Marija, ejja żurna,
int imlejt id-dar għaziża
ta' qaribtek b'ferħ is-sema.

Ejja, ħajja w tama tagħna,
biex tnaddafna minn ħtijietna;
żur lill-poplu u bieghed minnu
kull tigrib ta' biza' w ħsara.

Ejja, kewkba tal-baħħara,
ixhet fuqna raġġ ta' paċi,
biex turina t-triq u żżommna
miexja fiha sħaħ bla tebgħa.

Ejja żurna, Omm l-imħabba,
qawwi l-ħila dgħajfa tagħna;
thalliniex mingħajr għajnuna
f'dan il-mewġ qalil tal-ħajja.

Ejja, Verġni, bint is-slaten,
reġġa' lura n-nagħaġ mitlufa,
għinhom jreġġu jsibu l-għaqda
f'merħla waħda taht ragħaj wiehed.

Ejja fostna, o Marija,
Omm il-Knisja, halli miegħek
nagħtu dejjem ġieħ lill-Iben,
mal-Missier u ma' l-Ispirtu. Amen.

SALMODIJA

(*Salmi u Kantiku tal-I Għasar pġ. 40*)

Ant. 1: Marija dahlet għand Żakkarija, u sellmet lil Elizabetta
(*Żm. Gh. Hallelujah*).

Ant. 2: Malli smajt f'widnejja lehen it-tislma tieghek, it-tarbija li
għandi fil-ġuf qabzet bil-ferħ (*Żm. Gh. Hallelujah*).

Ant. 3: Imbierka inti fost in-nisa, u mbierrek il-frott tal-ġuf tieghek
(*Żm. Gh. Hallelujah*).

LEZZJONI QASIRA**GOEL 2:27-3:1A**

Tagħrfu li jien ninsab f'nofs Izrael, u li jiena l-Mulej, Alla tagħkom, u m'hemmx hliefi! U l-poplu tiegħi ma jkollu qatt iżjed mniex jisthi! "Wara dan, jiġri li jiena nsawwab l-Ispirtu tiegħi fuq il-hlejjaq kollha. Uliedkom ihabbru, subjien u bniet.

RESPONSORJU QASIR

R/. Għażilha l-Mulej, * u ħatarha fost kulhadd.

V/. Għażilha l-Mulej, * u ħatarha fost kulhadd.

R/. Dahħalha tghammar fid-dar tiegħu.

V/. u ħatarha fost kulhadd.

R/. Glorja lill-Missier u lill-Iben u lill-Ispirtu s-Santu.

V/. Għażilha l-Mulej, * u ħatarha fost kulhadd.

Ant. Kant. Żakkarija: Malli Elizabetta semgħet lil Marija
sselmilha, infexxet f'għajta kbira u qalet: Minn fejn ġieni dan li
omm Sidi tiġi għandi?

(*Kantiku ta' Marija pġ. 51*)

PREĊI

Is-Salvatur tagħna għoġbu jitwieled minn Marija Vergni.
Infahhruh u nitolbuh:

Tidħol għalina quddiemek Ommok, Mulej.

Xemx tal-gustizzja, qablek feġġet ix-Xebba bla tebgħa bħad-dawl taż-żerniq: aghmel li ngħxu dejjem fid-dawl taż-żjara tiegħek.

Tidhol għalina quddiemek Ommok, Mulej.

Verb etern, int għazilt lil Marija biex tghammar fiha bħal f'arka li ma tithassarx: ehlisna mit-tahsir tad-dnub.

Salvatur tagħna, int kellek lil Ommok wieqfa hdejtk taht is-salib: bit-talb tagħha agħtina li nissieħbu ferħana fi tbatijietek.

Ġesù l-aktar twajjeb, minn fuq is-salib ibt tajt lil Marija b'omm Ġwanni: aghmel li bil-hajja tagħna ningħarfu b'uliedha.

Missierna.

TALBA

O Alla ta' dejjem li tista' kollox, meta l-Verġni Mqaddsa Marija saret Omm Ibnek, qabel ma tatu lid-dinja int nebbahtha biex tmur iżżur lil Elizabetta; aghmel li ahna wkoll ingibu ruħna skond ma jnebbahna l-Ispirtu s-Santu, biex inkunu nistgħu, flimkien ma Marija, infahhru dejjem il-kobor tiegħek. B'Ibnek.

Tifhir**INNU**

Omm qaddisa, ejja, w miegħek
 ġib id-don li tak l-Ispirtu,
 biex tferrahna b'din iż-żjara,
 kif ferraħt f'guf ommu 'l Ġwanni.

Ejja, Verġni, bit-tarbija,
 biex id-dinja tara w temmen,
 u jseħħilha dejjem tfahħrek
 kif jisthoqqlok, bħal Omm Alla.

Sellem issa wkoll lill-Knisja,
 biex, kif tisma' l-hoss ta' leħnek,
 tqum malajr bil-ferħ tal-miġja
 tal-Mulej, li hi tistenna.

Itfa' ħarstek, o Marija,
 fuq il-popli wlied il-fidi;
 lejki iduru b'herqa kbira,
 jistennew l-ġhajjnuna tiegħek.

Serħ u tama helwa tagħna,
 port mixtieq ta' salvazzjoni,
 tul il-vjaġġ kun int il-kewkba
 li twassalna fl-art imwiegħda.

Miegħek, Verġni, ruhna tfahħar
 kobor Alla w tiffraħ f'Sidna,
 ġħaliex hu l-Mulej li kabbrek,
 hu l-Qaddis, ġħal dejjem ismu! Amen.

SALMODIJA

(Salmi u Kantiku tat-Tifhir pġ. 43)

Ant. 1: Marija qamet u marret thaffef lejn l-gholjiet, f'belt tal-Lhudija (*Žm. Għ. hallelujah*).

Ant. 2: Malli Elizabetta semgħet lil Marija sselmilha, it-tarbija tagħha qabżet fil-ġuf u Elizabetta mtliet bl-Ispirtu s-Santu (*Žm. Għ. hallelujah*).

Ant. 3: Hienja int, Marija, għax emmint li jseħħ kull ma bagħat jgħidlek il-Mulej (*Žm. Għ. hallelujah*).

LEZZJONI QASIRA**ĠOEL 2:27-3:1A**

Tagħrfu li jien ninsab f'nofs Izrael, u li jiena l-Mulej, Alla tagħkom, u m'hemmx ħliefi! U l-poplu tiegħi ma jkollu qatt iżjed mniex jisthi! “Wara dan, jiġri li jiena nsawwab l-Ispirtu tiegħi fuq il-ħlejjaq kollha. Uliedkom iħabbru, subjien u bniet.

RESPONSORJU QASIR

R/. Għażilha l-Mulej, * u ħatarha fost kulhadd.

V/. Għażilha l-Mulej, * u ħatarha fost kulhadd.

R/. Dahħalha tgħammar fid-dar tiegħu.

V/. u ħatarha fost kulhadd.

R/. Glorja lill-Missier u lill-Iben u lill-Ispirtu s-Santu.

V/. Għażilha l-Mulej, * u ħatarha fost kulhadd.

Ant. Kant. Żakkarija: Malli Elizabetta semgħet lil Marija sselmilha, infexxet f'għajta kbira u qalet: Minn fejn ġieni dan li omm Sidi tiġi għandi?

(Kantiku ta' Żakkarija pġ. 2)

PREĊI

Is-Salvatur tagħna għoġbu jitwieled minn Marija Vergni. Infahhruh u nitolbuh:

Tidħol għalina quddiemek Ommok, Mulej.

Xemx tal-gustizzja, qablek feġġet ix-Xebba bla tebgħa bħad-dawl taż-żerniq: aghmel li ngħxu dejjem fid-dawl taż-żjara tiegħek.

Verb etern, int għażilt lil Marija biex tgħammar fiha bħal f'arka li ma tithassarx: eħlisna mit-taħsir tad-dnub.

Salvatur tagħna, int kellek lil Ommok wieqfa hdejk taht is-salib: bit-talb tagħha agħtina li nissieħbu ferħana fi tbatijietek.

Ġesù l-aktar twajjeb, minn fuq is-salib ibt tajt lil Marija b'omm Ġwanni: aghmel li bil-ħajja tagħna ningħarfu b'uliedha.

Missierna.

TALBA

O Alla ta' dejjem li tista' kollox, meta l-Verġni Mqaddsa Marija saret Omm Ibnek, qabel ma tatu lid-dinja int nebbahtha biex tmur iżzur lil Elizabetta; aghmel li aħna wkoll ingibu ruħna skond ma jnebbahna l-Ispirtu s-Santu, biex inkunu nistgħu, flimkien ma Marija, infahhru dejjem il-kobor tiegħek. B'Ibnek.

II Għasar

INNU

Mort b'pass ħafif lejn l-gholjiet ta' Ġuda,
Xebba li Alla nnifsu għamlek ommu,
biex ikollok herqa taghti lil qaribtek
sinjal ta' mhabbtek.

Int sellimtilha; malli semgħet lehnek,
qabeż bil-ferħ il-Prekursur ġo fiha,
u b'għajta kbira sellmet fik 'l Omm Sidha,
imbierka w hienja.

Habbart, imnebbħa mill-Ispirtu s-Santu,
li l-ġnus f'kull żmien għad isejhulek hienja;
'l Alla faħhart għall-ħwejjeg kbar ta' l-għageb
li għamel miegħek.

U tabilhaqq, Omm ħelwa, l-popli kollha
ma naqsu qatt juruk imħabba w għozza,
għax jemmnu sħiħ li bik jaqilgħu dejjem
il-grazzji t'Alla.

Omm twajba, li ġġibilna 'l Kristu miegħek,
ġibilna wkoll għajnuna w doni mqaddsa,
biex miegħek tfaħħar ruhna l-kobor t'Alla
Salvatur tagħna. Amen.

SALMODIJA

(Salmi u Kantiku tat-II Għasar pġ. 46)

Ant. 1: Marija daħlet għand Żakkarija, u sellmet lil Elizabetta
(*Żm. Gh. Hallelujah*).

Ant. 2: Malli smajt f'widnejja lehen it-tislima tiegħek, it-tarbija li
għandi fil-ġuf qabżet bil-ferħ (*Żm. Gh. Hallelujah*).

Ant. 3: Imbierka inti fost in-nisa, u mbierek il-frott tal-ġuf tiegħek
(*Žm. Gh. Hallelujah*).

LEZZJONI QASIRA

1 PIET 5:5B-7

Thazzmu, ilkoll kemm intom, bl-umiltà lejn xulxin, għax Alla jiqfilhom lill-kburin, imma jagħti l-grazzja tiegħu lill-umli. Kunu mela umli taħt l-id setgħana ta' Alla, biex hu jerfagħkom meta jasal il-waqt. Ixhtu fuqu il-ħsibijiet tagħkom kollha, għax hu jaħseb fikom.

RESPONSORJU QASIR

R/. Sliem għalik, Marija, mimlija bil-grazzja; * Il-Mulej miegħek.

V/. Sliem għalik, Marija, mimlija bil-grazzja; * Il-Mulej miegħek.

R/. Imbierka inti fost in-nisa, u mbierek il-frott tal-ġuf tiegħek.

V/. Il-Mulej miegħek.

R/. Glorja lill-Missier u lill-Iben u lill-Ispirtu s-Santu.

V/. Sliem għalik, Marija, mimlija bil-grazzja; * Il-Mulej miegħek.

Ant. Kant. Marija: Kull nisel isejjahli hienja, għax Alla xehet
għajnejh fuq iċ-ċokon tiegħi, qaddejja tiegħu, hallelujah.
(*Kantiku ta' Marija pg. 51*)

PREĊI

Alla, il-Missier li jista' kollox, ried li kull nisel ifahħar lil Marija, Omm Ibnu. Insebbħuh u ngħolluh bit-tifhir, u fiċ-ċokon tagħna nitolbuh u ngħidulu:

Tidħol għalina quddiemek Marija, mimlija bil-grazzja.

O Alla, li tagħmel l-għegubijiet, int tellajt fis-sema, bir-ruh u l-ġisem, lill-Verġni bla tebgħa Marija, u seħibtha ma Kristu fil-glorja: ibqa' mexxi l-qlub ta' wliedek sa ma jaslu fl-istess sebh.

Int, li tajtna lil Marija bħala ommna, bit-talb tagħha fejjaq il-morda, farraġ l-immnikktin, aħfer lill-midinbin: aġhti lil kulhadd is-salvazzjoni u s-sliem.

Tidhol għalina quddiemek Marija, mimlija bil-grazzja.

Int sawwabt fuq Marija l-milja tal-grazzja: ferraħ lilna wkoll bil-milja tal-grazzji tiegħek.

Żomm il-Knisja tiegħek magħquda qalb waħda u ruh waħda fl-imħabba: aghmel li l-fidili tiegħek jibqgħu haġa waħda bejniethom fit-talb flimkien ma Marija, Omm Ġesù.

Int żejjint lil Marija bil-kuruna ta' sultana tas-sema: aghmel li hutna l-mejtin jidhlu għal dejjem fl-hena tas-saltna tiegħek mal-qtajja' tal-qaddisin.

Missierna.

TALBA

O Alla ta' dejjem li tista' kollox, meta l-Vergni Mqaddsa Marija saret Omm Ibnek, qabel ma tatu lid-dinja int nebbahtha biex tmur iżzur lil Elizabetta; aghmel li ahna wkoll ingibu ruħna skond ma jnebbahna l-Ispirtu s-Santu, biex inkunu nistgħu, flimkien ma Marija, infahħru dejjem il-kobor tiegħek. B'Ibnek.

2 t'Awissu

IL-VERĠNI MQADDSA MARIJA TA' L-ANĠLI TAL-PORZIUNCOLA

Tifhir

INNU

Lilek xejn ma jiċhad Ibnek
minn kemm ġid għandu, Marija;
waqt li nqimu l-knisja tiegħek
Int ħarisna minn kull htija.

Bieghed minna dak li jista'
iħajjarna għad-dnubiet,
b'hekk nistmerru dak li jqanqal
l-għadab t'Alla mis-smewwiet.

U jekk qatt fid-dnub niġġarfu
agħmel Int li fis id-dmugħ
juri ndiema, b'hekk neħilsu
mill-kastig li jifni r-ruħ.

Agħmel li ħajjitna tixbaħ
lil dik ta' Missierna Fqajjar,
tkun nadifa, tkun meqjusa
u għall-qerq qatt ma titħajjar.

Jalla t-talb jimlielna ruħna
b'hena w ferħ oġhla mill-kliem,
nagħtu l-ġenb lit-tlellix fieragħ,
niksbu ġid li ma jafx tmiem.

Jalla l-qlub indaf mill-ħażen
jaqbdu b'nar ġej mill-qdusija,
kif Ġesù irid li jkollna
meta jaħfer l-għajb tal-ħtija.

Glorja, issa u għal dejjem,
lil Ġesù, Iben Marija,
lill-Missier Etern setgħani,
lill-Ispirtu tal-Qdusija. Amen.

SALMODIJA

(Salmi u Kantiku tat-Tifhir pġ. 43)

Ant. 1: Imbierka inti fost in-nisa, u imbierka fl-għamara tiegħek.

Ant. 2: Tifrah ruġek fil-ħniena tiegħu, u ma tithawwadx fit-tifhir tiegħu.

Ant. 3: Jien inħobb lil min iħobbni, u min jishar miegħi kmieni, isibni.

LEZZJONI QASIRA

SIR 24,25-27

Fija hemm kull grazzja tat-triq u tas-sewwa; fija kull tama tal-ħajja u tal-qawwa. Ejjew għandi intom il-koll li tixtquni, u imtlew min-nisel tiegħi. L-ispirtu tiegħi huwa oħla mill-għasel, u wirti aqwa mill-għasel u l-ħlewwa.

RESPONSORJU QASIR

R/. Jien bħal dielja * Tajt frott ta' fwieħa ħelwa.

V/. Jien bħal dielja * Tajt frott ta' fwieħa ħelwa.

R/. U l-ward tiegħi huwa frott l-unur u l-ħajja onesta.

V/. Tajt frott ta' fwieħa ħelwa.

R/. Glorja lill-Missier u lill-Iben u lill-Ispirtu s-Santu

V/. Jien bħal dielja * Tajt frott ta' fwieħa ħelwa.

Ant. Kant. Żakkarija: Imbierrek il-Mulej, li illum tant għolla lil ismek, li t-tifhir tiegħek ma jonqos qatt minn fuq xofftejn il-bnedmin, li jfakkru l-qawwa tal-Mulej għal dejjem.

(Kantiku ta' Żakkarija pġ. 2)

PREĊI

Nifirhu bil-Feddej tagħna li għoġbu jitwieled minn Marija Vergni, u nitolbuh:

Tidhol għalina l-Omm tiegħek, Mulej.

Salvatur tad-dinja, int hlist lil Ommok minn kull tebgħa tad-dnub bil-qawwa tal-fidwa tiegħek: zommna nodfa mid-dnub.

Feddej tagħna, li għamilt il-guf safi tal-Vergni Marija l-għamara tiegħek u tempju ta' l-Ispirtu s-Santu: aghmilna tempju għal dejjem ta' l-Ispirtu tiegħek.

Verb etern, li għallimt lil Ommok tagħzel is-sehem it-tajjeb: agħtina li nimxu fuq l-eżempju tagħha, billi nfittxu l-ikel li jwassal għall-ħajja ta' dejjem.

Sultan tas-slaten, li ridt ittella' lil Ommok bir-ruh u l-gisem fis-sema: aghmel li dejjem naħsbu fil-ħwejjeġ tas-sema.

Sid tas-sema u ta' l-art, li għamilt lil Marija sultana fuq il-lemin tiegħek: agħtina li jkun jisthoqqilna nieħdu sehem mill-glorja tagħha.

Missierna.

TALBA

Agħti lilna, Mulej, li qeġhdin nagħmlu t-tifkira glorjuza tal-Vergni Marija, Sultana ta' l-Angli, li għat-talb tagħha, ahna wkoll jisthoqqilna nieħdu sehem mill-milja tal-grazzja tiegħek. B'Ibnek.

Għasar

INNU

O Marija, li fi mħabbtek,
tilqa' t-talb ta' kull imsejken,
għandek niġu għall-għajnuna,
ixhet dejjem ħarstek fuqna.

Ieqaf magħna jekk il-ktajjen
ta' dñubietna jagħfsu fuqna;
ħoll malajr l-irbit tal-ħtija,
li jzommilna 'l qalbna lsira.

Għinna int jekk l-art thajjarna
bit-tlellix u l-frugħa tagħha;
thalliniex ninsew is-sema
biex mit-triq tad-dawl nitwarrbu.

Għinna int kull meta jżurna
l-hemm u n-niket ta' dil-ħajja;
tina s-sliem li jzomm it-tama
tas-smewwiet mixgħula fina.

U fi tmiem il-vjaġġ, Omm ħelwa,
ersaq, ersaq lejn uliedek,
ħu f'idejk it-tmun tad-dgħajsa
sa ġol-port tas-salvazzjoni.

Agħmel int li nsebbħu f'kollox
lill-Missier, lil Kristu Ibnek,
u 'l-Ispirtu, li bħal b'libsa
ta' ġmiel kbir żejnuk bil-grazzja. Amen.

SALMODIJA

(Salmi u Kantiku tat-II Għasar pġ. 46)

Ant. 1: Dawwru widnejkom u ejjew għandi; isimgħu u tgħix fil-għana ruħkom.

Ant. 2: Tefa' fuqna l-ħniena tiegħu biex jagħtina l-ħajja u jdawwal id-dar ta' Alla tagħna.

Ant. 3: Alla ta' Izrael iwassal lil uliedek għandek bil-ferħ fid-dawl tal-kobor tiegħek, bil-ħniena u l-gustizzja.

LEZZJONI QASIRA**ĠDT 13,31**

Imbierka int minn Alla tiegħek fl-għamajjar kollha ta' Ġakobb, għax kull ġens li jisma' b'ismek, ifaħħar lil Alla ta' Izrael minħabba fik.

RESPONSORJU QASIR

R/. Imbierka int * Mill-Mulej setgħani.

V/. Imbierka int * Mill-Mulej setgħani.

R/. Għax bik ħadna l-frott tal-ħajja.

V/. Mill-Mulej setgħani.

R/. Glorja lill-Missier u lill-Iben u lill-Ispirtu s-Santu.

V/. Imbierka int * Mill-Mulej setgħani.

Ant. Kant. Marija: O Mqaddsa Verġni Marija, int il-għajn tal-ħniena, int l-Omm tal-grazzja, ismagħna lilna uliedek, li llum qed inressqu t-talb tagħna quddiemek.

(Kantiku ta' Marija pġ. 51)

PREĊI

Infahħru bil-qalb lil Alla l-Missier li jista' kollox, li ried li l-ġnus kollha jagħtu qima lil Marija bhala Omm Ibnu, u nitolbu bl-umiltà:

Tidħol għalina quddiemek Marija, mimlija bil-grazzja.

O Alla, li tagħmel l-għeġubijiet, int ridt issieheb fil-glorja tas-sema ma' Kristu lil Marija Vergni bir-ruħ u l-ġisem: mexxi l-qlub ta' wliedek għal din l-istess gloriya.

Tidhol għalina quddiemek Marija, mimlija bil-grazzja.

Int li tajtna lil Marija bħala ommna, bl-interċessjoni tagħha aġhti s-saħħa lill-morda, il-faraġ lill-imnikktin, il-maħfra lill-midinbin: u sliem u hena lil kulhadd.

Int li għamilt lil Marija mimlija bil-grazzja: aġhti lil kulhadd il-kotra tal-grazzja tiegħek, li tferraħ il-qlub.

Aġħmel li l-Knisja tiegħek tkun qalb waħda u ruħ waħda fl-imħabba: u li l-fidili jibqgħu magħqudin fit-talb flimkien ma' Marija, Omm Ġesù.

Int li inkurunajt lil Marija bħala sultana tas-sema: aġħmel li l-mejtin jifirħu għal dejjem mal-qtajja' talqaddisin fis-saltna tiegħek.

Missierna.

TALBA

Aġhti lilna, Mulej, li qegħdin nagħmlu t-tifkira gloriuża tal-Vergni Marija, Sultana ta' l-Angli, li għat-talb tagħha, aħna wkoll jisthoqqilna nieħdu sehem mill-milja tal-grazzja tiegħek. B'Ibnek.

Komun tal-Madonna**I Għasar****Salm 112 (113)***Ikun imfahħar isem il-Mulej*

Fahħru, qaddejja tal-Mulej, *

fahħru isem il-Mulej.

Ikun imbierek isem il-Mulej, *

minn issa u għal dejjem!

Minn tluġh ix-xemx sa nżulha *

ikun imfahħar isem il-Mulej!

Għoli fuq il-ġnus kollha l-Mulej, *

ogħla mis-smewwiet hu sebħu.

Min hu bħall-Mulej, Alla tagħna, †

li qiegħed fl-għoli? *

Hu li jħares 'l isfel, lejn is-smewwiet u lejn l-art.

Hu li jqajjem mit-trab l-imsejken, *

u jerfa' mill-miżbla l-fqajjar,

biex mal-kbarat iqiegħdu, *

mal-kbarat tal-poplu tiegħu.

Il-mara bla wlied iqiegħedha f'darha, *

jagħmilha omm ferħana b'uliedha.

Salm 147 (147B)*Ġerusalem tiggēdedd*

Sebbaħ, Ġerusalem, il-Mulej; *

fahħar 'l Alla tiegħek, Sijon!

Hu jsahħaħ l-istaneg ta' bwiebek, *

u jbierek ġewwa fik 'l uliedek. –

Hu jqiegħed fis-sliem it-trufijiet ta' artek, *
 u lilek bl-aħjar qamħ ixebbgħek.
 Hu jibgħat fuq l-art il-kmand tiegħu; *
 bil-heffa tigri l-kelma tiegħu.

Jibgħat is-silg bħas-suf; *
 ixerred bħar-rmied il-ġlata.
 Jitfa' s-silg bħal frak tal-ħobż; *
 u jagħqad l-ilma bil-kesħa tiegħu.
 Isamma' kelmtu, u jinħall is-silg; *
 jonfoħ ir-riħ tiegħu, u jigri l-ilma!

Hu jxandar kelmtu lil Ġakobb *
 il-liġijiet u d-digrieti tiegħu lil Izrael.
 Ma għamel hekk ma' ebda poplu; *
 lil hadd ma għarraf id-digrieti tiegħu.

Kantiku

Alla s-Salvatur tagħna, Ef. 1, 3-10.

Imbierek Alla u Missier Sidna Ġesù Kristu, *
 li mliena b'kull xorta ta' barka spiritwali, fis-smewwiet, fi
 Kristu.

Hekk hu għażilna fih, †
 sa minn qabel il-ħolqien tad-dinja, *
 biex inkunu qaddisa u bla tebgħa quddiemu fl-imħabba;

iddestinana li nkunu għalih ulied adottivi †
 permezz ta' Ġesù Kristu, *
 skond ma għoġob lir-rieda tiegħu,

għat-tifhir tal-glorja tal-grazzja tiegħu, *
 li biha mliena fil-Għażiż tiegħu. –

Fih aħna għandna l-fidwa, bid-demm tiegħu, *
il-maħfra tad-dnubiet,

skond il-għana tal-grazzja tiegħu, *
li biha fawwarna fil-għerf u l-għaqal kollu:

hu għarrafna l-misteru tar-rieda tiegħu, †
skond il-pjan li għoġbu jfassal fih minn qabel, *
u li kellu jseħħ meta tasal il-milja taż-żminijiet:

jigifieri, li kollox jingabar taħt Ras waħda, li hu Kristu, *
kull ma hu fl-art u kull ma hu fis-sema.

Tifhir**Salm 62 (63):2-9***Ir-ruh ghatxana għall-Mulej*

Alla, Alla tieghi int; *
 lilek herqan infittex.
 Ruhi bil-ghatx għalik, †
 għalik imxennaq jiena, *
 bħal art niexfa, maħruqa, bla ilma.

Għalhekk ġejt narak fit-tempju mqaddes tiegħek, *
 biex nitgħaxxaq bis-setgħa u l-glorja tiegħek.
 Għax it-tjieba tiegħek ahjar mill-hajja, *
 xufftejja jxandru t-tifhir tiegħek.

Għalhekk inbierkek tul ħajti kollha; *
 ngħolli idejja u nsejjaħ ismek.
 Bħal b'ikel mill-ahjar li jsemmen nimtela, *
 u jgħannilek fommi b'xufftejn ferrieha,
 meta, mimdud fuq friexi, fik niftakar, *
 u naħseb fuqek fis-sahriet tal-lejl.

Għax int kont għajjnuna għalija, *
 għad-dell ta' gwenħajk ngħanni bil-ferħ.
 Miegħek tingħaqad ruhi, *
 int twezinni bil-leminjia tiegħek.

Kantiku*Il-ħlejjaq kollha jfaħħru l-Mulej, Dan 3, 57-88. 56.*

Bierku, għemejjel kollha tal-Mulej, *
 faħħruh u għolluh għal dejjem.
 Bierku, angli tal-Mulej, il-Mulej, *
 bierku, smewwiet, il-Mulej. –

Bierku, ilmijiet kollha ta' fuq is-sema, il-Mulej; *

bierku, setgħat kollha, il-Mulej.

Bierku, xemx u qamar, il-Mulej; *

bierku, kwiekeb tas-sema, il-Mulej.

Bierku, xita u nida kollha, il-Mulej; *

bierku, irjieħ kollha, il-Mulej.

Bierku, nar u sħana, il-Mulej; *

bierku, bard u ksieħ, il-Mulej.

Bierku, nida u borra, il-Mulej; *

bierku, silġ u bard, il-Mulej.

Bierku, ġlata u silġ, il-Mulej; *

bierku, ljieli u ġranet , il-Mulej.

Bierku, dawl u dlam, il-Mulej; *

bierku, beraq u sħab, il-Mulej.

Ħa tbierek l-art il-Mulej, *

ħa tfahħru u tghollih għal dejjem.

Bierku, muntanji u għoljiet, il-Mulej; *

bierku, kull ma jinbet fl-art, il-Mulej.

Bierku, eghjun, il-Mulej; *

bierku, ibħra u xmajjar, il-Mulej.

Bierku, ħut kbir, u kull ma jziġġ fl-ilma, il-Mulej; *

bierku, tjur kollha ta' l-ajru, il-Mulej.

Bierku, bhejjem u mrieħel kollha, il-Mulej; *

bierku, ulied il-bnedmin il-Mulej.

Bierek, Israel, il-Mulej, *

fahħru u għollih għal dejjem.

Bierku, qassisin tal-Mulej, il-Mulej; *

bierku, qaddejja tal-Mulej, il-Mulej. —

Bierku, spirti u rwieħ tal-ġusti, il-Mulej; *
 bierku, qaddisin u intom ta' qalb umli, il-Mulej.
 Bierku, Hananija, Għazarija u Misael, il-Mulej, *
 faħħruh u għolluh għal dejjem.

Inbierku l-Missier u l-Iben u l-Ispirtu s-Santu; *
 infahħruh u ngħolluh għal dejjem.
 Inbierku int, Mulej, fil-wisa' kollu tas-sema,
 ta' min iġħollik u jsebbħek fuq kollok għal dejjem.

Salm 149

L-hena tal-qaddisin

Għannu lill-Mulej għanja ġdida: *
 fil-ġemgħa ta' hbiebu t-tifhir tiegħu!
 Ha jifrah Izrael bil-Ħallieq tiegħu, *
 u jithennew ulied Sijon bis-sultan tagħhom!

Ha jfahħru biż-żfin l-isem tiegħu, *
 bid-daqq tat-tanbur u taç-çetra!
 Għax il-Mulej jitgħaxxaq bil-poplu tiegħu, *
 u jsebbah lill-fqajrin bir-rebħa.

Bil-glorja jithennew hbiebu, *
 u jaqbzu bil-ferħ fuq friexhom!
 It-tifhir ta' Alla jkun fuq fommhom, *
 u sjuf b'żewġt ixfar f'idejhom,

biex jistgħu jithallsu mill-ġnus, *
 u jagħtu l-kastig lill-popli,
 jorbtu bil-ktajjen is-slaten tagħhom, *
 bi rbit tal-ħadid il-kbarat tagħhom,

jagħmlu minnhom il-ħaqq miktub għalihom; *
 dan hu ġieħ għall-ħbieb tiegħu kollha.

II Għasar

Salm 121 (122)

Ġerusalem il-belt qaddisa

Fraħt meta qaluli: *

“Sejrin f’ dar il-Mulej?”

Digà qegħdin riġlejna *

fi bwiebek, Ġerusalem!

Ġerusalem, mibnija bħal belt, *

magħquda haġa waħda.

Lejha t-tribujiet jitiġħu, *

it-tribujiet tal-Mulej,

biex, skond il-liġi ta’ Izrael, *

ifahhru isem il-Mulej.

Għax hemm twaqqfu t-tronijiet tal-ħaq, *

it-tronijiet tad-dar ta’ David.

Itolbu s-sliem għal Ġerusalem: *

“Ħa jkollhom is-sliem dawk kollha li jhobbuk!

Ħa jkun hemm is-sliem għewwa l-hitan tiegħek, *

u l-gid fil-palazzi tiegħek?”

Minhabba huti u hbiebi, hallini ngħidlek: *

“Is-sliem għalik!”

Minhabba f’ dar il-Mulej, Alla tagħna, *

nixtieq illi jkollok il-gid.

Salm 126 (127)

Fieragħ kull taħbit mingħajr il-Mulej

Jekk il-Mulej ma jibnix id-dar, *

għalxejn jithabtu l-bennejja.

Jekk il-Mulej ma jħarisx il-belt, *
għalxejn jishar l-għassies.

Ma jiswielkom xejn li tbakkru, †
jew li ddumu ma tistrieħu u li tieklu ħobż it-tbatija; *
għax hu jipprovdi lill-għeżież tiegħu.

Ara, wirt il-Mulej huma l-ulied, *
ħlas tiegħu hu frott il-ġuf.
Bħal vleġeġ f'id il-ġellied, *
hekk huma wlied iż-żgħożija.

Hieni l-bniedem li għandu l-ħorġa mimlija bihom! *
Ma jinfixilx meta jiltaqa' ma' l-għedewwa f'bieb il-belt.

Kantiku

Alla s-Salvatur taġġna, Ef. 1, 3-10.

Imbierek Alla u Missier Sidna Ġesù Kristu, *
li mliena b'kull xorta ta' barka spiritwali, fis-smewwiet, fi
Kristu.

Hekk hu għażilna fih, †
sa minn qabel il-ħolqien tad-dinja, *
biex inkunu qaddisa u bla tebgħa quddiemu fl-imħabba;

iddestinana li nkunu għalih ulied adottivi †
permezz ta' Ġesù Kristu, *
skond ma għoġob lir-rieda tiegħu,

għat-tifhir tal-glorja tal-grazzja tiegħu, *
li biha mliena fil-Għażiż tiegħu.

Fih aħna għandna l-fidwa, bid-demmi tiegħu, *
il-maħfra tad-dnubiet, –

skond il-ghana tal-grazzja tieghu, *
li biha fawwarna fil-gherf u l-ghaqal kollu:

hu gharrafna l-misteru tar-rieda tieghu, †
skond il-pjan li ghogbu jfassal fih minn qabel, *
u li kellu jsehħ meta tasal il-milja taz-zminijiet:

jigifieri, li kollox jingabar taħt Ras waħda, li hu Kristu, *
kull ma hu fl-art u kull ma hu fis-sema.

Antifoni tal-Madonna

TOTA PULCHRA

Tota pulchra es, Maria,
Tota pulchra es, Maria,
et macula originalis non est in te.
et macula originalis non est in te.
Tu gloria Jerusalem,
tu lætitia Israel,
tu honorificentia populi nostri.
tu advocata peccatorum.

O Maria
O Maria
Virgo prudentissima
Mater clementissima
Ora pro nobis
Intercede pro nobis ad Dominum Iesum Christum.

*Kollok sabiħa int Marija
Kollok sabiħa int Marija.
u t-tebġha tad-dnub tan-nisel ma tinsabx fik.
u t-tebġha tad-dnub tan-nisel ma tinsabx fik.
Inti l-glorja ta' Ġerusalemm
Inti l-ferħ ta' Israel.
Inti l-ġieħ ta' ġensna.
inti avucata tal-midinbin.*

*O Marija!
O Marija!
Vergni kollok għaqal
Omm kollok ħniena
Idħol għalina
quddiem Sidna Ġesù Kristu.*

ALMA REDEMPTÓRIS MATER

Alma Redemptóris Mater,
 quæ pέρvia cæli porta manes,
 et stella maris,
 succúrre cadénti,
 súrgere qui curat, pópulo;
 tu quæ genuísti,
 natúra miránte, tuum sanctum Genitótrem,
 Virgo prius ac postérius, Gabriélis ab ore
 sumens illud Ave,
 peccatórum miserére.

*Omm ħelwa ta' Kristu l-Feddej,
 int bieb illi jagħti għas-sema,
 int kewkba tal-baħar, Marija!
 Ħarisna mill-waqgħa, kun magħna,
 għajjnuna tal-poplu l-maħtur,
 li b'għageb nissilt lil min ħalqek
 fis-siegħa li lqajt it-tislina
 li tak Gabrijel, u bqajt xebba',
 kif qabel, hekk wara t-tnissil.
 Henn, Omm, għal uliedek midinba.*

REGINA CÆLI

Regína cæli lætáre, allelúia.
 Quia quelli merúisti portáre, allelúia.
 Resurréxit, sicut dixit, allelúia.
 Ora pro nobis Deum, allelúia.

*Sultana tas-sema ifraħ, allelúia
 Għax dak li kien miet, allelúia
 Qam kif kien qal, allelúia
 Itlob l'Alla għalina, allelúia*

KANTIKU EVANGĠELIKU TA' MARIJA

Ir-ruħ tifraħ fil-Mulej, Lq 1, 46-55.

Ruħi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjahli hienja.
Għax is-Setgħani għamel miegħi hwejjeg kbar: *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibżgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.
Ha ħsieb Israel qaddej tiegħu *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

